

ఋషికులబ్రహ్మచర్యాశ్రమము

ఆయుర్వేదము—హరిద్వారము.



. వైద్యరత్న ముడిత డి. గోపాలాచార్య.

చెన్న పురి :

55, ఆచారప్పన్‌ఘటియందుగల

వైద్యరత్న పండిత డి. గోపాలాచార్యులవారి

శ్వాకీయా యుర్వేదము ద్రావ్యంశ్రమున ముద్రింపబడి

ఆయుర్వేదాశ్రమమున బ్రకటింపబడియె.

శ్రీ:

ఋషికులబ్రహ్మచర్యాశ్రమాయుర్వేద

వైద్యమహాసమ్మేళనమున కధ్యక్షులగు

వైద్యరత్న పండిత డి. గోపాలాచార్యులు

ఆయుర్వేదమార్తాండ, భిషజ్జుణి, ఎ. వి. యస్. వార్ధి

య భి భా షణ ము

హరిద్వారము, (31-5-1917.)

“ఓంశన్నోమిత్రశ్శం వరుణః । శన్నో భవత్వర్యమా । శన్నో
బృహస్పతిః । శన్నో విష్ణురుద్రక్రమః ।.....ఓంశాన్తి శాన్తిశాన్తిః॥”

మాన్యులారా ! ఆర్యవైద్యవిశారదులారా !

ప్రియనియతబ్రహ్మచర్యులారా ! నారీమతల్లికలారా !

శ్రీమదుత్తుంగ తుహినగిరి శిఖరమాలావిరాజితంబును,
శీతలమందమారుత సేవితంబును, త్రిలోక పావనియగు గంగాతరం
గిణివీచికలచే నపనీతకలుషంబును, మునికులసమాశ్రయంబును
నగు స్థిహిమాచల ప్రాంతప్రదేశమున వేదవేదాంగపారగులును
సకలకలాకోవిదులును విమలవిజ్ఞాన తేజఃపుంజవిరాజితులును
విద్వద్వైద్యపుంగవులునైన పండితావతంసులచే నలంకృతంబగు
నీ ఋషికుల బ్రహ్మచర్యాశ్రమంబున యాయుర్వేద మహా

సమ్మేళనమును నిర్వహింప నఖిలభారత వైద్యసేవాసమితివారు
నన్ను గోరియుండిరి.

ఋషిపుంగవుల మహిమల కునికిపట్టయిన యీ ప్రదేశ
మున నీసమ్మేళనకార్యమును నిర్వహింప శాకన్న జ్ఞాననయో
వృద్ధులనేకులున్నను ఋషికుల బ్రహ్మచర్యాశ్రమ మండలి
వారు సాదరముగ నన్నాహ్వానముచేసినపుడు నేనిక్కార్యము
నకు బూనుకొనుట సాహసకృత్యమని సంశయించితిని. అయి
నను బూర్వకాలమున అంగిరసులు, భరద్వాజుడు, ఆత్రేయులు
మున్నగు నాయుర్వేదాచార్యులు హిమాచలప్రాంతమందలి
యీ ఋషికులప్రదేశమున నాయుర్వేదమునుగూర్చి చర్చించిర
ను గాథను చరకమువలన తెలిసియుండుటఁ జేసి యట్టియాయుర్వే
దీయవిషయముల నియ్యెడ నించుక యుపన్యసింప నొత్సుకృ
ముగలవాఁడనై ప్రాచీనార్యఋషిపుంగవులయొక్కయు వైద్య
విద్యావిశారదులును వేదవేదాంగపారగులునునగు మీయం
దరియొక్కయు నవ్యాజకరుణచే నే నీసభానాయకత్వమును
బూన మీకందరకును దానునిగనుండ నవకాశము గలుగునని
మిక్కిలి సంతసముపొంగ నెట్టకేలకు తమనియోగము నెర
వేర్చుటకు సమకట్టితి. బ్రహ్మతేజోవిరాజమానులైన సభాసదు
లగు మీయందఱి యవ్యాజకరుణయే బాసటయైయుండునని
నమ్ముచున్నాను.

— శ్రీజాజ్ఞిచక్రవర్తిప్రశంస. —

న్యాయైకదీక్షాధురంధరుడును మనభారత సార్వభౌము
డునునగు శ్రీపంచమజార్జ్జిచక్రవర్తిగారు అకాండసమాపతిత

మగు నీ ఘోరసంగరమున శీఘ్రముననే జయశ్రీసనాథుల
టకై మాశ్రయఃపతిని బ్రార్థించెదను.

—(స్వర్ణీయస్మరణ.)—

వైద్యసోదరులారా! భారతదేశమునందలి విమోషధముల
గూర్చియు నితరౌషధములఁగూర్చియు విపులముగఁ జర్చించి
వాని స్వరూపగుణాదుల బోధించు చిత్రపటాదులతోఁ గూడిన
గ్రంథముల రచియించి యాయుర్వేదౌషధుల నుద్ధరించినవా
రును, హిందూమహావిశ్వవిద్యాలయ శంకుస్థాపనమహోత్స
వసమయమున గడచిన నూరువత్సరములనుండి వృద్ధిగాంచిన
వైద్యమునుగూర్చి యుపన్యసించినవారును, కర్నల్ జాక్సన్
గారి వితండవాదమును ఖండించినవారును, మధురానగరమున
పంచమాఖిల భారతాయుర్వేద మహాసమ్మేళనమును జయ
ప్రదముగ నడపినవారునునగు శ్రీకర్నల్ కే. ఆర్. కీర్తికర్,
ఐ. యమ్. యస్ గారు ఈ మహోత్సాహసమయమున మనలం
గలసియుండక పరంధాముని పదారవిందముల సేవయొనర్చుట
కరిగినందులకు మనకందఱకును మిక్కిలి విచారస్థానమై యుం
డుటయేకాక మనయాయుర్వేదమునకును నాయుర్వేద వైద్య
సోదరులకును గలిగిన నష్టము లింతింతయని చెప్ప నోరాడకు
న్నయది. జ్ఞానవయోవృద్ధులగు నీమహానీయుని యంతరాత్మకు
శాంతిగలిగింప నాశ్రయఃపతిని మనకుందరము ప్రార్థింతము.

—) వేదములు. ఆయుర్వేదము. (—

అష్టాంగవిశిష్టమగు నాయుర్వేదము “యువంచ్యవానమశ్వినా జరంతమ్ పునర్యువానం చక్రధుశ్శచీభిః” ఋగ్వేదము. 1-116-15. “సద్యో జంఘామాయసీః విశ్ఫలాన్యై ధనే హితే సర్తవే ప్రత్యధత్తమ్” ఋగ్వేదము. 1-116-18. “త్రిధాహశ్యావ మశ్వినా విక స్తముజ్జీవస విరయతం నుదానూ” ఋగ్వేదము. 1-117-24. “ఆధేనుం దస్రా స్తర్యం విషక్తామపిన్వతం శయవే అశ్వినా గామ్” 1-117-20. “యజ్ఞస్య శిరోఽచ్ఛిద్యత తే దేవాః.....శిరఃప్రత్యధత్తాం” “త్రిధాతుశ్శర్మ వహతం శుభస్పతీ” “ప్రతేభినద్మి మేహనమ్” “నక్తం జాతాస్యోషధే రామే కృష్ణే అసిక్నిచ” అధర్వణము. ఇవి మున్నగు వేదవాక్యములచే రసాయనతన్త్రము, శాలాక్యతన్త్రము, శల్యతన్త్రము, కాయచికిత్స, మున్నగునవి ఋగ్వేదాదులందు బోధింపబడుటం జేసి యనాదియనియు అపౌరుషేయమనియు కేవలమార్షమనియు స్ఫుటముగ దెలియుచున్నది. మరియు నిందలి విభాగములును కాయశస్త్రాది చికిత్సలును లోకవిదితములు. వీనిని గుఱించి పలుదడవ లనేకులచే జర్చింపఁబడియున్నది. దానిని మరలఁ జర్చించుట యనవసరము; అయినను గొన్ని ముఖ్యములగు సిద్ధాంతములను విమర్శించి చూపెదను.

—) త్రిదోషతత్వము. (—

ఆయుర్వేద మనునది వాత పిత్త కఫములనుఁ ద్రిదోషము లతోఁగూడిన చికిత్సాశాస్త్రమనునది లోకవిదితము. ఈత్రిదో

షములయొక్క న్యూనాధిక్యములచే శరీరమున రోగములు గలుగుననియు వాని సమతయే యారోగ్యమనియు సిద్ధాంతము. ఈమూడు దోషములును శరీరముయొక్క జన్మనిధనములకు మూలభూతములనియు విశేషముగ శక్తి విశేషములనియు వాని న్యూనాధిక్యములను సమతను వానిచే గనుపరుపఁబడిన కృత్యములఁబట్టి తెలిసికొనవలెననియు జరకనూత్రస్థానమున వాతకలాకలీయాధ్యాయమునఁ జెప్పఁబడియున్నది.

పైవిమర్శనమునుండి లోకమున ‘ వాతము ’ స్పృశ్యేంద్రియగోచరమగు గాలియనియు (విండు Wind), పిత్తము ద్రవరూపమగు పసరనియు (బైల్ Bile), శ్లేష్మము తెల్లనై జిగటగనుండు కఫమనియు (ప్లమ్ Phlegm), జలకనగఁ బలుకఁబడునవి త్రిదోషములుగావని స్పష్టమగుచున్నది. మరియు మిథ్యాహార విహారాదిసేవనముచే రోగసామాన్యముయొక్క పుట్టుక కీమూడుదోషములే కారణములని బోధించుచున్నది. ఇక్కాలపుఁ బాశ్చాత్యపద్ధతులవారు ఏదోయొకవ్యాధికి నొక కారణమును స్థిరపరచి దానినే వేరొకనాఁడు మఱియొక కారణముఁజూపి నిరసించెదరు. ఈ త్రిదోషపద్ధతి నవలంబించిన రోగజ్ఞానోపాయములు అటుగాక స్థిరములుగను నిశ్చితములుగను గన్పట్టుచున్నవి.

ఆయుర్వేదము అనుభవముచే గనిపెట్టినదియేకాని (ఎంపిరికల్ - Empirical) సిద్ధాంతమగు శాస్త్రము

(సైన్సు Science) గాదని కొందరువాదించెదరు. లోకమున నుండు చికిత్సాశాస్త్ర సామాన్యము వారివారి యనుభవమున గనిపెట్టినదియే కాని వేరుకాదు. ఆకనిపెట్టుమార్గముల భేదములుండవచ్చును. ఎట్టులన కొన్నివస్తువుల గొందరు కోతులకును, కొందరు కుక్కలకును, మఱికొంద రితరజంతువులకును, కొందరు మనుజులకును బలుమారుపయోగించి సమయభేదములయందనిచేయుబచుల గుర్తించుచు వానిని సిద్ధాంతపరచెదరు. ప్రాయశముగ లోకమునందలి శాస్త్రమర్యాద యిట్టిదియైయున్నది. ఇయ్యదియే పదుగురచే వాడబడిన శాస్త్రమనంబడును.

ముందటికాలమున నాయుర్వేదవేత్తలు లోకమందలి త్రివిధసృష్టిలోఁజేరిన ఖనిజ (బంగారు మొదలగు లోహములు రత్నములు మొదలగునవి) ప్రాణిజ (పశుపక్ష్యాది జంతువులును కస్తూరి గోరోజనము మొదలగునవియు) ఉద్భిజ్జ (మూలికలు) పదార్థసామాన్యముల నాపధరూపములుగ గనుఁగొనుటకై కొన్ని సిద్ధాంతములఁ జూపియున్నారు. మునుముందు పదార్థ సామాన్యమును దాని స్వస్వరూపములఁ దెలిసికొనుటకై ప్రమాణ, వర్ణ, ఆకృతి, నామ, జాతులను నైదువిధములగు నుపాయములచే బాహ్యోద్రయములనుండి వస్తునిర్ణయము జేయుచుండిరి. పిదప రసవీర్య విపాక ప్రభావములచేతను దీపని, పాచని, గ్రాహి, సంసని, యనులోమని, రసాయని యను నవి మున్నుగాఁగల పలువిధములగు శక్తులచేతను వానిగుణముల గనిపెట్టుచుండిరి. పదార్థములయందలి రసవీర్య విపాకా

దులనుండియే త్రిదోషజన్య రోగములను స్వస్థపరచువిధమును దోషసామ్యతను గలిగించుపద్ధతిని గనుగొనిరి. పురాతనకాలమున ప్రాచీనులగు నాయుర్వేదవేత్తలచే గనుగొనఁబడిన రసవీర్యవిపాకాదాఱు నేటికిని మారకున్నయవి. ఎట్టులన!— హారీతకీ కషాయరసమనియు, శుంఠి కటురసమనియు, జిత్రమూల ముష్ణవీర్యమనియు, జెరకు మధురవిపాకమనియుఁ దెలిపియున్నారు. అయ్యవి కషాయరసము మధుర రసము గను, ఉష్ణవీర్యము శీతవీర్యముగను, మధురవిపాకము కటు విపాకముగను నొకప్పుడును మారియుండవు. దీనిచేతనే యా కాలమున నాయుర్వేదవేత్తల పరిశోధన లెట్టియాన్నత్యమున నుండునవియు బోధపడగలదు.

మఱియు బదార్థములయందలి రసవీర్యములకన్న ‘విపాకము’ అనుశక్తివిశేషమును త్రికాలవేత్తలగు మహర్షు లెట్లు కనుగొనియుండినదియు నూహింప నసాధ్యమైయున్నది. ఏల యన :—విపాకమనునది భుజింపఁబడిన వడ్రసవిశిష్టములగు బదార్థములయొక్కయు జీర్ణానంతరమునఁ గలుగును. ఈ విపాకమును వారౌషధములుగ గ్రహించిన పదార్థముల కన్నింటికిని దెలిపియున్నారు. దీని వినిర్ణయము ఇప్పటికిని సిద్ధాంతముగనున్నయది. దీనిఁ బరిశీలించిచూడ ప్రాచీనవైద్యులకు శారీరక విభాగముల (అనాటమి, ఫిజియాలజీ,) యందును, కెమిస్టరీ (పదార్థవిజ్ఞానాది శాస్త్రము) విభాగములయందును నెంతటి పరిజ్ఞానము గలిగియుందురోయని యిప్పటివారి కాశ్చ

ర్యము గలుగకమానదు. ఆయుర్వేదవేత్తలు పశ్చాత్తములును వానియందలి రసవీర్యవిపాకాదులును వానిగుణములును వాని కిని దోషసామ్యమునకును గల సంబంధమును బహువిధపరిశోధనములనుండి తెలిసికొని యెల్లరకు, తెలిపియింప వానిని గనుఁగొనలేక యధునాతనవైద్యులాయుర్వేదము ఆధారరహితము (ఎంపిరికల్ Empirical) అనిపలుకుట చోద్యముగదా !

మనపురాతనపరిశోధకులను పరిశోధనములను గూర్చి స్తోత్రముచేసికొనుటకంటె మనప్రతిపక్షుల పలుకులనుండి మన సిద్ధాంతమును స్థిరపరచిన-చో నతిశయోక్తి కాఁజాలదని తలచి వానిఁ గొన్నిఁటినిటఁజూపెదః—గతవత్సరమున మనసార్వభౌముని శాసనసభయందు ఆనరబిల్ నబాబ్ అసదల్లీఖాన్ సాహేబు బహద్దర్ గారు ఆయుర్వేదవిషయములఁగూర్చి విమర్శించుఁ దరుణమున ఇండియన్ మెడికల్ డైరెక్టర్ జెనరల్ వారగు సర్ పాడీల్యూకీస్ దొరవ్హారు “లోకమున వైద్యశాస్త్ర సామాన్యము అనుభవమువలననే కనుగొనవలసినదియేకాని సిద్ధాంతశాస్త్రముకాదనియు, భూర్వకాలమున నాయుర్వేదజ్ఞులు వారివారి శోధనములనుండియు ననుభవమునుండియు లవణము శోధరోగముల కపథ్యమనియు మకరధ్వజము రసాయనమనియు, దెలిపినవిషయములు ఇప్పటి వైద్యపద్ధతులవారికిఁ దెలిసియుండలేదనియు, నిట్టి యనేకవిషయముల నాయుర్వేదమునుండి ప్రకృతపు వైద్యపద్ధతివాకు తెలిసికొనవలసియున్నది ” అని

ఘంటాపథముగ నుడివిరనుట యెల్లరకును స్పష్టముగఁ దెలిసి యేయున్నది.

మఱియు నుశ్రుతమునఁగల బద్ధగుదోదరము, పరిసా వ్యుదరము, మూఁగర్భము, అశ్మరి, తిమిరము, మొదలగు రోగముల నుద్దేశించి చెప్పిన శస్త్రచికిత్సాపద్ధతులు ఆయుర్వేద మునఁగల శస్త్రచికిత్సలయాత్కృష్టమును బహుభంగుల చాటుచున్నవి. శస్త్రచికిత్సలకై వినియోగింపఁబడు యంత్రములు శస్త్రములు మున్నగు సాధనము లిప్పటి నవీనపద్ధతుల వారి సాధనములకన్న ప్రాచీనము లగునవియే యుత్తమము లని కలకత్తాయందలి డాక్టర్ గిరీంద్రనాథ ముఖోపాధ్యాయులవారి గ్రంథముచేఁ దెలియుచున్నది.

ఇక్కలపువారు నవీనముగఁ గనిపెట్టిరని తలపఁబడు రక్తచలనము కైస్తవశకమునకుఁ గొన్ని వందల వత్సరములకు పూర్వమే చరకసూత్రస్థానమున ముప్పదియవ యధ్యాయమునఁ *గనుపరుపఁబడినది. ఈవిషయమును వినినచో భారతీయులలో నేరికి సంతస ముప్పొంగదు?

ఆయుర్వేదముయొక్క యుత్కృష్టతఁగూర్చియు నందలి విషయవిశేషములఁగూర్చియుఁ దెలుపవలెనన్న నెన్నియో గలవు. అందు దిజ్ఞాత్రముగఁ గొన్నిటిఁ జూపినాఁడను.

—(ఆయుర్వేదము - క్రమాభివృద్ధి.)—

అపౌరుషేయమై యష్టాంగవిశిష్టమగు నీయాయుర్వేదము కైస్తవశకమునకుఁ గొన్ని వందల వత్సరములకుఁ బూ

*. తేన మూలేన మహతా మహామూలా మతా చక | ఓహోవహశ్శరీరేన్దిక్తా విధమ్యుస్తే శమస్తతః | యేనౌజసా పర్తయన్తి ప్రీతితాస్సర్వజస్తవః | యదృజ్ఞే పర్వభూతానాం జీవితం నావతిష్ఠతే | యత్సరమాదౌ గర్భస్య యత్తద్గర్భరసాద్రవః | శంపథమాసం హృదయం శమావిశతి యత్సరా" ఇత్యాది

ర్వము చరకవిద్యాపీఠమునను, పిదప (400 A. D.) కాలమున
 సుశ్రుతవిద్యాపీఠమునను యుత్తరాపథమున నభివృద్ధి గాంచి
 నది. దక్షిణాపథమునఁ గ్రైస్తవశకమునకుఁ జరకాలముపూ
 ర్వము అగస్త్యవిద్యాపీఠమున నభివృద్ధి నొందినది. పిదప వాగ్భట
 (500 A. D.) మాధవకర (600 A. D.) బృందమాధవ, చక్ర
 దత్తప్రభృతు లుత్తరాపథమునను, పూజ్యపాద (400 A. D.)
 ఉగ్రాదిత్య (800 A. D.) హస్తచారిప్రభృతులు దక్షిణాపథ
 మునను నభివృద్ధి నొందించిరి. ఈయభివృద్ధి క్రైస్తవ పదమూ
 డన శతాబ్దమువరకు నున్నట్లు తెలియుచున్నది. 300 B. C.
 మొదలు 1300 A. D. వరకు గల మధ్యకాలమునం దష్టాంగ
 విజిప్తమగు నాయుర్వేద వాఙ్మయము కొంతవరకు నభివృద్ధి
 గాంచినది. పిదప 1400 A. D. మొదలు శార్ఙ్గధరభావమిశ్రాదు
 లుత్తరాపథమునను, వల్లభేంద్రబసవరాజాదులు దక్షిణాపథ
 మునను, నవీనవిషయములతోఁ జేర్చి కొంతవఱకు నాయుర్వే
 దమును బోషింపుచుండిరి. ఈమధ్యకాలముననే యాయు
 ర్వేద వాఙ్మయము కొంతవరకు దేశభాషల నతంకరించియు
 న్నది. అందు దక్షిణాపథమునంగల ద్రవిడభాషయం దీవాఙ్మ
 యము తొలుత నతవరించినట్లు తెలియుచున్నది.

పైఁజెప్పినరీతిఁ జరకాదుల కాలమునుండి యభివృద్ధి నం
 దుచువచ్చిన యాయుర్వేదము రాజావలంబనము లేకుండుట
 మున్నగు ననేక కారణములచే నప్పుడపుడు క్షీణదశనొందుచు
 మధ్యకాలమునఁ గొంచెము కొంచెముగఁ దలయెత్తుచుండెన

నుట సర్వజనవిదితము. ఇట్టి దీనదశ ననుభవించుచుండు నా యుర్వేదమును మరల నుద్ధరింప దేశబాంధవులు కొందరు మొదలిడిరి.

—(ఆయుర్వేదీశోచికిత్సలు - వానిసులభత - ఫలాధిక్యము.) —

ఆయుర్వేదమున బోధితములగు చికిత్సలన్నియు ఖనిజ, ప్రాణిజ, కాష్ఠాషధముల నాశ్రయించియున్నవి. వీనిని గుర్తించు నుపాయములను ఔషధరూపములుగఁ గనుగొను నుపాయములను పైనఁ గొంతవఱకు వివరముగఁ దెలిపియుంటిని. ఔషధములకై యుపయోగింపఁదగిన పదార్థములన్నియు భారతదేశముననే దొరకునవిగనున్నవి. ఇయ్యవి మనశీతోష్ణస్థితుల ననుసరించి మనతోఁగూడ నీ భారతదేశమునఁ బుట్టియున్నవి.

—(కాష్ఠాషధములు.) —

. అందు కాష్ఠాషధుల (మూలికల)ను కల్క కాష్ఠ లేహ్యా చూర్ణ ఆసవ అరిష్టాద్యాషధరూపముల నందించుటకై గొప్ప కర్మాగారము లననసరములు. ఆయావైద్యునియొక్క ద్రవ్యైకపత్తి ననుసరించి యాషధరూపముల నందించు ప్రక్రియలు మహర్షులచేఁ గనిపెట్టఁబడియున్నవి. మఱియు నీయాషధముల్గు సిద్ధములుగ లేవనుటకు సందులేక యతిశీఘ్రముగ సిద్ధపరుప వీలుగనున్నవి. ఇంతసులభముగ నౌషధములఁ జేయు ప్రక్రియ లితర వైద్యశాస్త్రములఁ గానరావని చెప్పవచ్చును. మఱియు నొకప్పుడు ఓషధిని చూర్ణాదిరూపముల నందింపక

యెట్లుపుట్టినదో యట్లుగనే యకాషధముగ నుపయోగింపదగు నవియుఁ గొన్నికలవు. నులభములగు నిట్టి చికిత్సాప్రక్రియ లెన్నియో చరక నుశ్రుతముల బోధింపఁబడియున్నవి. చరకము నందలి చికిత్సల యుత్కృష్టతనుగూర్చి యమెరికాదేశమున డాక్టర్ క్లార్కు అనువా రిట్లు కొనియాడిరి :—“ ఇక్కాలమున నింగ్లీషుపద్ధతి ననుసరించి చికిత్సఁ జేయువారందరు తాము వాడు మందులనువిడచి చరకమునఁ జెప్పినరీతి వైద్యముఁ జేసిన యెడల దీర్ఘవ్యాధులసంఖ్య తగ్గుటయేకాక శనవాహకులకు గూడఁ బని తక్కువయగు” నని నుడివిరి.

—(ఖనిజమిశ్రౌషధములు - వాని పరిశోధనములు.)—

ఖనిజములను ‘ లోహములు, రత్నములు, మహారసములు, సాధారణరసములు ’ అని విభజించిరి. వీనిని శోధన, మారణ, సత్వపాతన, ద్రవీకరణములచే నాషధములఁ జేయు పద్ధతులఁ దెలిసికొనిరి. ఇందు అభ్రకము, లోహము, రత్నములు మొదలగువాని మేళనమున నాయావ్యాధులఁ బోగొట్టఁదగిన యకాషధములఁ గనుగొనిరి. వీనిని జేయుటకై కావలసిన వాలుకా విద్యాధరాదియంత్రములను మూషాదులను గని పెట్టిరి. వీనిఁ బరిశోధించుటకై చక్కని రసశాలలను నైలకొల్పిరి. అందు శాస్త్రపద్ధతులఁ జవఁదాటక స్వయముగఁ బెక్కు పరిశోధనములఁ జేయుచున్నట్లు రసాన్ణవ రసరత్నాకరాది గ్రంథములఁగల యీక్రింది శ్లోకములనుండి తెలియుచున్నది :—

“స్వహస్తేన కృతం సమ్యక్ జారణం స శ్రుతం మయా |
 స్వహస్తభవయోగేన కృతం సమ్యక్ శ్రుతేన హి । ధాతుబద్ధ
 స్తృతీయోసా స్వహస్తేన కృతో మయాదృష్టప్రత్యయయో
 గోయం కథితో నాత్ర సంశయః ” అని రసార్ణవమునను, “య
 ద్యద్గురుముఖాత్ జ్ఞాతం స్వానుభూతం చ యన్తయా । తత్తు
 లోకహితార్థాయ ప్రకటి క్రియతేఽధునా ” అని రసార్ణవము
 నను జెప్పియున్నది.

—(సిద్ధాపదపరిజ్ఞానము.)—

మరియు సిద్ధాపదములఁ బరీక్షించు నుపాయములు కే
 శది బసన భూపాలవిరచితమగు శివతత్వరత్నాకరము మున్నగు
 గ్రంథములయం దితైరంగునఁ జెప్పఁబడినవి:—“వల్క్లీ కశిఖరాకారం
 భగ్నే నీలోత్పలద్యుతి । ఘర్షణే రక్తవర్ణం స్యాత్ సిన్ధూరం త
 త్ప్రశస్యతే । లఘు వారితరం తీక్ష్ణం వసన్తకుసుమాకరమ్ ”
 ఇవి మున్నగు శ్లోకములచే మాలినీనసన్తము, భూపతి, లక్ష్మీ
 విలాసరసము, చంద్రోదయరసము మున్నగు పెక్కుసిద్ధాపద
 ముల లక్షణములుఁ గానంబడుచున్నవి.

ఖనిజోపదములఁ జేరిన భస్మసిందూరములు సత్త్వపాతన
 ముల్గు పాషాణాదిశోధనములు మున్నగుఁ బ్రక్రియల మున్నుండు
 ప్రపంచమునకుఁ జూపినది యాయుర్వేద రసతంత్ర కోవిదుల
 నుటకు సందియములేదు. రసతంత్రమునఁ బ్రధానమయిన పార
 దమును సంస్కారము నందించుటకై యనేకములగు యంత్ర

ములు మున్నగువానిని కనిపెట్టి వానినుండి ప్రపంచమునకుఁ బలువిధముల పారద ముపయోగించునట్లు తెలిసికొనినదియు నీరసతంత్రకోవిదులే యనుట లోకవిదితము. ఇట్టి వివరంబును వాని ప్రాచీనతయు ప్రొఫెసర్. పి. సి. రామ్ గారి 'హిందూ కెమిస్ట్రీ' నుండి తెలియుచున్నది. మరియు ఖనిజములచే జేయఁబడిన మహారాజమృగాంకము మున్నగు నౌషధముల మహిమ జగద్విదితము. ఈ యౌషధము లెంతపురాతనము లైన నంతకును వానిశక్తి హెచ్చుచుండునని తెలియుచున్నది. ఇప్పటికి నై దారువందల వత్సరములకుఁ బూర్వము మనస్వదేశ సంస్థానములఁ జేయఁబడిన యౌషధము లిప్పటికిని వాడుకలో నున్నవి. ఇట్టి పద్ధతి లోకమున నేవైద్యతంత్రజ్ఞులకును నీ యిరువదియవ శతాబ్దమునఁగూడఁ దెలిసియుండలేదు.

—(జాంతవమిశ్రఖనిజాద్యౌషధములు.)—

ఇంతదనుక రసతంత్రమునందలి చికిత్సాభాగమునకుం బ్రధానములగు నౌషధములఁ దెలిపినాడను. ఇంక వానితోఁగూడఁ బ్రాణిజసంబంధములగుఁ బంచపిత్తములు, కస్తూరి, అంబర్, సర్పవిషము మొదలగు సమూల్యవస్తువుల మేళనముచే సిద్ధములగు నౌషధములఁ గొన్నిటిసూచించెద. పైవస్తువుల సమ్మేళనముచే సిద్ధములగు సూచికాభరణము సూచీముఖరసము పాశుపతాస్త్రరసము మొదలగు నౌషధరాజములు పెక్కులుఁగలవు. వీనిని సూచీముఖమునుండి సన్ని పాతాదులయందు వినియోగించుటచే నమూల్యగుణముఁ గలుగునని యీక్రింది వాక్యములచేఁ దెలి

యుచున్నది:—“ సన్నిపాతేన తీవ్రేణ ముమూర్షోః భూగతస్య
చ । తాలుని ప్రచ్ఛయిత్వాఽథ రసమేనం వినిక్షిపేత్ । సూచ్యా
తిసూక్ష్మయా తోయాభిన్నయాఽతిప్రయత్నతః । తత్సైలేన
సంలిప్త్వా సివాతే, సన్నివేశయేత్ ” అని సూచికాభరణ
యోగమునఁ దెలిపియున్నది. మఱియు రసరత్నసముచ్ఛయ
మున సూచీముఖరసము నుపయోగపరచురీతిని “ బ్రహ్మద్వార
వికీర్ణలోహితతలే గుంజైకమాత్రం దదేత్ ” అని తెలిపియు
న్నాఁడు. ఇట్టివి యనేకప్రయోగములు రసతంత్రములఁ గన్పట్టు
చున్నయవి. ఈ రసాషధ విధానము లితర వైద్యతంత్రములఁ
గానరావని మఱియొకఁఁడూరి నుడివినను విషాదముకలుగదని తలఁ
చెదను. వీనినిర్మాణమున కావశ్యకములగు యంత్రాది సాధన
ములు పదార్థములు మున్నగువానిని సంపాదించుటకై భరత
ఖండమునువదలి మఱియొకద్వీపమునకుఁ బోవలసినయవసరముఁ
గలుగదు.

—(ఔషధములు .. వానివీర్యము.)—

మఱియు నితరవైద్యపద్ధతులవారు దివారాత్రములు వత్స
రములకొలఁది మందులఁ జేయుటయంద కాలమును ధనమును
వెచ్చించికొనుచుందురు. కడకు సిద్ధమయిన యౌషధము రెండు
మాసములకాలముననే వీర్యముచెడి యుపయోగార్హము కాకుం
డును. మనయౌషధరాజము లల్లుకాక కొలఁదికాలము కష్టపడి
సిద్ధపరచిన నావైద్యపరంపరలోఁ గొన్ని వందలవత్సరములుదనుక
నుపయోగించుచువచ్చినను నానాటవీర్యవంతములయి లోకో

త్తరముగఁ బనిచేయుచున్నవి. ఈ విషయములను సూక్ష్మేక్షి
కంజూచిన నీయిర్వదియవ శతాబ్దమున నవనాగరక వైద్యపద్ధ
తుల ననుసరించిన మందులే మంచివియో కొన్ని వేలవత్సరముల
కుఁబూర్వముఁ గనుఁగొనఁబడిన మందులు మ్లంచివియో విమర్శకు
లకుఁ దెలియఁగలదు. మరియు నెట్టి ఘోరసంగ్రామాదివిపత్తులు
సంప్రాప్తములయినను వీరక్షౌమము తటస్థించినను మనమందుల
కై ద్వీపాంతరమునకుఁ బోవనక్కరలేదు. మనము కొలదికాల
మునకు శరీర పాటవముఁజెడి జరావీడితు లగుచున్నాముగాని
మనమందులుమాత్రము జరావస్థకు వచ్చుకొలది నానాట
శక్తిహెచ్చి వీర్యవంతములయి శ్రీయఃపతియగు ధన్వంతరి
యనుగ్రహమును మహర్షుల క్రియానైపుణ్యమును గుఱో
త్కషణమును నుద్ఘోషింపుచున్నయవి.

—(ఆంగ్ల ఆయుర్వేదచికిత్సల తారతమ్యము.)—

మానసీయ విద్యత్ప్రకాండులారా ! ఋషికులసభ్యులారా !

తొల్లింటిమహర్షులు త్రైకాలిక జ్ఞానసంపత్తిచే గనుగొ
నిన యష్టాంగ విశిష్టాయుర్వేదీయ విషయములు లోకమందం
తటను వ్యాపించియుండెను. కొలదికాలముగ నిందలి శస్త్ర
చికిత్సలకు రాజావలంబనాదులు లేకపోవుటచే వ్యాప్తి తగ్గి
నది. ఇప్పటి యాచరణములోనుండు కాయచికిత్సలే భార
తీయులందరికి నాధారములై యున్నవి. దొరతనమువారు
ప్రతివత్సరమును దాఙ్గపు ఒకటిన్నరకోటి రూపాయల

భారతీయుల చికిత్సకై వినియోగింపుచున్నారు. దీనినుండి
 ట్ల పేషంట్స్ (ఆసుపత్రియందుండి చికిత్సనందు రోగులు)
 670000 లును, టౌటె పేషంట్స్ (స్వయముగ ఆసుపత్రికివచ్చి
 మందులు గైకొనురోగులు) 37159000 లును, చికిత్సనందు
 చున్నారు. భారతదేశమందుగల ముప్పది (30) కోట్ల జన
 సంఖ్యలో దాదాపు 372 లక్షల జనముమాత్రమే యాంగ్ల
 చికిత్సాసాహాయ్యము నందుచున్నారు. మిగిలినవారు దేశీయ
 చికిత్సల నాధారముగ జేసికొనియున్నారు. ఈవిషయమునే పలు
 తడవలు భారతసామ్రాజ్య వైద్యశాఖాధికారియగు సర్ పాడీలూ
 కీనుదొరగారు ప్రకృతము దొరతనమువారు చేయు చికిత్సాసా
 హాయ్యము చాలదనియు నూటికి 99 మంది దేశీయచికిత్సల నా
 ధారముగ జేసికొనియున్నారనియుఁ దెలిపియున్నారు. ప్రకృ
 తము దొరతనమువారధికముగ ద్రవ్యమును వెచ్చించియుఁ
 దగు చికిత్సాసాహాయ్యముఁ జేయలేకున్నారు. మరియు దొర
 తనమువారు కేవలము టౌటె పేషంట్సు చికిత్సావిషయమై
 వెచ్చించు ధనమునుఁబట్టిజూడ నొకరోగికిగల ఖర్చు 6-7 అణాలు
 వ్యయమగుచున్నది. మనదేశీయచికిత్సల నొనరించిన 10 - 12
 పైసులు ఖర్చుకాగలదు. మన దేశీయచికిత్సకును పాశ్చాత్యచికి
 త్సకును గల భేదమునుఁజూడ హస్తీమశకతారతమ్యముండున
 దిగఁ దోపకమానదు.

దీనినిఁబట్టి దొరతనమువారు చికిత్సకై వెచ్చించు ధన
 ములో నేకదేశముచే దేశీయచికిత్సలనుండి బీదజనులకు చికి

తాసాహాయ్య మెంతవరకు జేయవచ్చునో విజ్ఞానసంపన్నులగు తమకు గోచరము కాగలదు. సులభద్రవ్యసాధ్యమగు నీదేశీయచికిత్సను వృద్ధిబొందింపఁ బ్రయత్నములనేకములు దాదాపు గడచిన 30 వత్సరములుగ జరుగుచున్నవి. కొన్ని భాగముల దీని యాదరణ మధికముగ నున్నదియు తమకు గోచరమైనదియే. ఇట్లు పూజ్యంబును ఆర్షంబును బ్రహ్మచారులచే సేవింపదగినదియునగు నీ యాయుర్వేదమును బ్రహ్మచారుల యారోగ్య రక్షణమునకై యుద్ధరించుట బద్ధాదరులగు ఋషికుల మండలివారికి పిధియై యున్నది.

—(ఆయుర్వేదము.. దానశాసనములు.)—

విద్యాలయములయందలి విద్యార్థుల యారోగ్యరక్షణమునకై యాయుర్వేదనిలయములస్థాపించి చికిత్సల జరుపుచున్నట్లు తెలుపునవి ప్రాచీనకాలమందలి ఆయా రాజుల కాలమున నిర్ణయింపఁబడిన * దానశాసనములు పెక్కండుకలవు. ఇందు దృష్టాంతమునకై నొకదానిని తమకు వినిపించెదను :—

మనదేశమున ప్రసిద్ధములగు దేవాలయములన్నియు ఆదికాలమున విద్యాపీఠములుగనున్నట్లు అనేకములగు శాసనములవలనఁ దెలియుచున్నది. అందు చెన్న రాజధానియందలి చెంగల్ పట్టుజిల్లా, తిరుమకూడల్ గ్రామమున శ్రీవేంకటేశ్వరస్వామి ఆలయము కలదు. ఇందు వేదములు వ్యాకరణము రూపావతారము వేదాంతము మున్నగువాని నభ్యసించు

* దీనివరములను మాచేరిచిత్తరుగు ఆయుర్వేదము దానశాసనములు, అను ప్రత్యేక పుస్తకమునఁ జూడవచ్చును.

60 మంది విద్యార్థులునుగూడిన గొప్పకలాశాల యొకటి కలదు. ఈకలాశాలయందుఁ జదువు విద్యార్థుల యారోగ్యరక్షణము నకుచికిత్సాలయము కలదనియు ఇందు పదునైదుగురురోగులకు అవకాశంబును నత్సరమునకు కావలసిన యిరువదియొకవిధము లగు మందులును ఆతురాలయ నిర్వహణమునకు అశ్వత్థామ కోదండరామభట్టర్ అనువారు ¹కాయచికిత్సకులుగను, ఒక ²శల్య చికిత్సకుడును, ఇరువురు³పురుషపరిచారకులు, ఇరువురు⁴స్త్రీపరిచారికలును, ఒకప్రత్యేక పరిచారకుడును, ఒకకులాలుడును, ఒకరజకుడును, ఒకద్వారపాలకుడును నియమింపబడిరనియు ఈయాతురాలయమునకు వీరచోళాతురాలయమని పేరుగలిగినదనియు ఇందలి 1062-67-A. D. కాలమున చోళరాజులలోఁ జేరిన రాజకేసరి వీరరాజేంద్రకేసరిగారిచే నేర్పరుపబడినదాన శాసనమునుండి తెలియుచున్నది.

— ఆయుర్వేదము - బ్రహ్మచర్యము, దానిమహిమ.

ప్రియబ్రహ్మచారులారా !

ఇంతదనుక నాయుర్వేదమునుగూర్చి మనస్సు విచిత్తము. ఇక నాయుర్వేదమునకును బ్రహ్మచర్యమునకునుంగల పరస్పర సంబంధమును ఆయుర్వేదముచే బ్రహ్మచర్యమునకుగల్గు ఫలమునుఁగూర్చి యించుక చెప్పెద. మిమ్ముల సావధానులై యాలకింపఁ బ్రార్థించెదను. మనుజసామాన్యముగ జన్తమునకు వాత

పిత్తకఫములే కారణములని మైనఁ దెలిపియుంటిని. అందు మను
జుల యాయుఃపరిమితిలో ప్రథమభాగమున కఫముయొక్కయు,
మధ్యమభాగమున పిత్తముయొక్కయు, అంతిమభాగమున వాత
ముయొక్కయు అనుబంధ మధికముగ నుండునని “వయోహీనా
రాత్రిభుక్తానాం తేనమధ్యాదిగాః క్రమాత్” అను వాగ్భటో
క్తిచేఁ దెలియుచున్నది. దీనిచే మనుజుని ప్రథమవయస్సు
శ్లేష్మభాగమని స్పష్టమగుచున్నది. శ్లేష్మభాగ మధికమైన
యీవయస్సు ముఖ్యముగ సత్వగుణప్రధానమగు బుద్ధికిని స్మృతి
కిని మేధకును గ్రహణశక్తికినిఁ దగినదని యాయుర్వేదము ధో
షింపుచున్నది. శ్లేష్మప్రధానమగు ప్రథమవయస్సు బుద్ధ్యాది
వికాసమునకుఁ గారణభూత మగుటంజేసియే ప్రాచీనఋషిపుం
గవులు ద్విజాతులకుఁ బ్రథమవయస్సున బ్రహ్మచర్యమును నియ
మించి గురుకులవాసముచే నధ్యయనమునుకూడ నప్పుడే చేయ
వలెనని నిర్ణయించిరి. అట్టి బ్రహ్మచర్యకాలము జననము
మొదలుకొని యెనిమిదవవత్సరము. మొదలుజేసి యిరువదవ
వత్సరమువరకు నియమింపఁబడినది.

ఈ పండ్రెండువత్సరములకాలమును బ్రహ్మచర్యమునకు
నియమించి అయ్యది వేదవేదాంగాదుల నభ్యసింప నుచితమని
నియమించిరి. బ్రహ్మచర్యమన “నేన్ద్రియవశగః ప్రజ్ఞావాన్
కదాపి, సర్వానిన్ద్రియార్థా నగ్నికల్పాన్ స్మృత్వా తేభ్యో నిగృ
హ్ణాయాద్నిన్ద్రియాశ్వాన్ మనఃప్రగ్రహేణ” అను నీ యాయు

శ్వేదీయసూత్రములచేఁ బ్రజ్ఞానసంపన్నుడై యొకప్పుడును నింద్రియములకు తా నధీనుడుఁగాక యింద్రియములనే గుఱ్ఱములను మసంబను పగ్గముచే నింద్రియార్థములనుండి మరలించి స్వాయత్తములుగ న్గుంచుకొనుటయని తెలియుచున్నది. చంచలస్వభావమగు మనస్సును ఇంద్రియములతోఁగూడి యింద్రియార్థముల వ్యాపింపసీయక వశమున నుంచుకొనుట బ్రహ్మచర్యమని ఫలితార్థము.

అట్టి బ్రహ్మచర్యము సాత్వికాహారసాధ్యము. సత్వగుణప్రధానము. కాయిక మానసిక వాచికములగు హింసాస్తేయాది దశవిధ పాపకృత్యములకును నాశకము. అష్టాంగయోగములకు మూలము. త్రిదోషసామ్యమునకుఁ బ్రథమసోపానము. సామాన్యజనుల కలభ్యము. జనకాదిమహానీయులచే సాధితము. సకలకలావిజ్ఞానసాధనము. శరీరబలదాయకము. విభక్తఘనగాత్రకరమునై బ్రహ్మజ్ఞానమునకు సమీపసాధనమై యుండును.

వ్యాస పరాశరాది మహర్షి తఃప్రభావముచే పవిత్రతంబై మునిపుంగవుల జ్ఞానజ్యోతితోఁగూడి ప్రకాశించు హిమాచలప్రాంతమునుండి ప్రవహించు పరమపావనియైన జాహ్నువీ తటప్రదేశంబున మనప్రాచీనమహర్షుల సంతతికింజేరిన కూర్మాంచలభూషణ పండిత దుర్గాదంతపంతు మున్నగు సనాతన ధర్మోద్ధారకులచే నెలకొల్పబడిన యాజ్ఞుషికుల బ్రహ్మచర్యాశ్రమం

బున మీరు అట్టినియతబ్రహ్మచర్యము నాచరింపుచు గురుకుల
వాసముచే వేదాదుల సభ్యయనముఁ జేయుట మిక్కిలి యానం
దకరముగ నున్నది. మీరాచరించు నియతబ్రహ్మచర్యముచే
వాక్కాయ సత్వశుద్ధులును ధారణాశక్తియు త్రికాలజ్ఞానసంప
త్తియు లభింపఁగలవు. ఇట్టిశక్తిని మనవిద్యావిధానమున మహ
ర్షులేర్పరచియున్నారు. ఈబ్రహ్మచర్యమే మన యార్యసంతతి
యొక్క యశాన్నత్యమునుఁ గాపాడినది. ఈబ్రహ్మచర్యముచేతనే
భీమార్జునాదులకు మహత్తరమగు ఔత్రబలము సిలిచినది.
ఇంతయేల? మాయాద్ధావనియం దనతరించి కలియుగ భీముడని
లోకవిఖ్యాతి నెంది లోకమునంగల రాజులచే మెప్పులవడ
సిన లోకమిత్రుడగు ప్రభిసర్ రామమూర్తిగారు చేయు సమా
నుషకృత్యముల కన్నిటికిని యీబ్రహ్మచర్యమే ముఖ్యకారణ
మని యందరకును విదితమైనదియే.

ఇట్టి పురాతనంబగు సీబ్రహ్మచర్యవ్రతమును ఆర్యసంత
తిలోఁజేరిన మీరలు యథావిధిగ నాచరింపుచు సద్గురువులవద్ద
వేదాదుల సభ్యసించి వారుపదేశించు “సత్యంవద, ధర్మచర, స్వా
ధ్యాయాన్మాప్రమదః.....సత్యాన్నప్రమదితవ్యమ్, ధర్మాన్నప్రమ
దితవ్యమ్,....స్వాధ్యాయప్రవచనాభ్యాం న ప్రమదితవ్యమ్,....”
ఇవిమున్నగు నుపదేశములఁ జవదాటక యథోక్తములుగ నాచ
రింపుచు; “యే తత్ర బ్రాహ్మణాస్సమృద్ధినః, యుక్తా ఆయుక్తాః, అ
లూక్షా ధర్మకామాస్సుః, యథా తే తత్ర వర్తేరన్, తథా తత్ర

నర్తేధాః, అథాభ్యాఖ్యాతేషు.....యథా తే తేషు వర్తేరణ్, తథా తేషు వర్తేధాః” ఇవిమున్నగు నుపదేశములప్రకారము సత్సహవాస సదాచారాదిసంపన్నులై యార్జ్యులకు సనాతన ధర్మముల నుపదేశింపుచు నార్యసంతతికి యోగ్యమగు ధర్మరహస్యములను గురుపరంపరగ నుపదేశక్రమమున వృద్ధి నొందింపుచు లోకమునుద్ధరింపఁగలరని దృఢముగ నమ్ముచున్నాడను.


ఇట్టి విద్యావిధానము మీకు ఇక్కాలమున లోకమునంగల సాధారణములగు కలాశాలలయందు అలభ్యము. అందలి నవనాగరక విద్యావిధానములనుండి బ్రహ్మతేజస్సు నశించును. గాత్రసౌష్ఠ్యవంబును శరీరారోగ్యంబును దూరమగును. ఇయ్యది ప్రత్యక్షము; కావున మీరలు మీగురువర్జ్యులచే నుపదేశింపఁబడు నియమములఁ జవదాటక విద్యావిధానమును యథావిధిగ బడయగలరని తలచెదను.

ఆర్యబ్రహ్మతేజస్సంపన్నులారా! లోకమున నేర్చికైనను ప్రమాదవశమున విద్యాహారవిహారాదులచేఁ ద్రిదోషములు వికృతినొందుటయు దానంజేసియు పురాకృత కర్మపరిపాకముచే తను పలుఁదెరంగులగు వ్యాధులు జనించుటయు సహజము. అట్టి వ్యాధులు మిమ్ముల నంటకుండఁజేయుటకై ఋషికులమువారు వేదచోదితమగు నాయుర్వేదచికిత్సాలయమును నెలకొల్పినున్నారు. ఇరువదియవ శతాబ్దమగు నీకాలమునఁగూడ నవనాగరక విద్యాపద్ధతుల నవలంబించక యీప్పటికి కొన్ని వేలవత్సర

ములనాడు ఆచారముననున్న వైదికవిద్యాపద్ధతుల నవలంబించుటయుఁ దదనుగుణములగు నాయుర్వేదీయచికిత్సల నాచరించుటయుఁ జూడ లోకమున నవనాగరకులగు కొందరికిఁ బరిహాసాస్పదముగ నుండును.

లోకమునందంతటను అనార్హవైద్యము విరివిగ వ్యాపించి నులభలభ్యంబునై యున్నది. అయినను ఈచికిత్సలు మన శరీరతత్వములకు అసాత్మ్యములు. వారిచే నెసగబడు నౌషధములయందు ప్రాయశముగ నొకయారుఁడెన్నులపరిమితమున దాదాపు నొకయకాన్సు అయినను 'ఆల్ కొషాల్' అను మద్యము కలసియుండకమానదు. ఆమద్యము మన కసాత్మ్యము. మరియు నందుఁగల కొన్ని యౌషధులు ద్వీపాంతరమున జనించినవి. మన దేశపు శీతోష్ణస్థితులకు భిన్నములు. త్రిదోషముల తత్వము నెరింగి తదనుగుణములుగఁ గల్పింపఁబడినవి కావు. అసాత్మ్యంబులును అనార్హంబులునునగు నీచికిత్సలు నియతప్రవృత్తచర్యము నుబూనిన మీయారోగ్యమునకును మీప్రతమునకును మిక్కిలి విరుద్ధంబులును భంగకరములునని ఋషికులమువారు గ్రహించి మన శీతోష్ణస్థితుల ననుసరించి మనతోఁగూడ భారతమాతగర్భమున జనించిన యౌషధులు మున్నగువానితో నిర్మింపఁబడిన యౌషధయోగములతో విరాజమానమై వేదచోదితమై భగవద్దత్తమగు నాయుర్వేదమును అందలి చికిత్సావిధానముల నుండి మీయారోగ్యమునకు కాపాడుటకు ఆయుర్వేదమహా

విద్యాలయమును తేదను బాధమగు నాతురాలియగును నేల
కొల్పి యాయుర్వేదము నభివృద్ధి నొందింప నున్నాతనుడు
మిక్కిలి యానందకరముగనున్నది.



.ఋగ్వేదోప వేదమగు నీయాయుర్వేదమునుకూడ మీ
రలు ఆయా సమయముల నభ్యసించి యార్షవైద్యవ్యాప్తిని
కూడ మీరలు భారతదేశమున వెల్లడించుటకై కోరుచున్నాడు.
ఈ ద్వాదశవర్ష బ్రహ్మచర్యమునకై నియమితమగు నీకాల
మునఁదప్ప యితర కాలమున మీరు విద్యనభ్యసించుట దు
స్తరము. ఒక వేళ ప్రబలప్రయత్నముఁ జేసినను ధారణశక్తి
మున్నగు సంపత్తులులేమింజేసి యావిద్య దృఢముగ నిలిచి
యుండనేరదు. కావున “శైశవేఽభ్యస్తవిద్యానామ్” అను
నార్యోక్తినిమరువక మహర్షిపుంగవులచే నియమితమగు నీకాల
ముననే ఆయాశాఖలవారికి నియమితములగు విద్యావిధాన
ములఁ బడయుటలో నప్రమత్తులై “బ్రహ్మచర్యేణ తపసా
దేవా మృత్యుమపాఘ్నత” అను వేదవాక్యప్రకారము బ్రహ్మ
చర్యతపోబలముచే మృత్యువుచుకూడ తొలగింప సమర్థమగు
బ్రహ్మచర్యముననుండి గురుశుశ్రూషాదుల సలుపుదు వేదవే
దాజ్ఞముల నభ్యసించి సనాతనధర్మమును లోకమున కుపదేశిం
చుటయేగాక భావికాలమునకు మీరలే మార్గదాయకులుగ
నుండుటకై మీ కాయురారోగ్యముల నొసంగ నాశ్రియః
పతినిఁ బ్రార్థించెద.

— ఋషికుల బ్రహ్మచర్యశ్రమమండలివారికి విజ్ఞప్తి. —

ఆర్యఋషికుల బ్రహ్మచర్యోద్ధారకులారా ! ఇంతవరకును వైదికమగు నాయుర్వేదముయొక్క యుల్కృష్టతను, దానివలన నులభముగఁ బ్రజలకుఁగల్గు జాభములను, వాని నుండి బ్రహ్మచర్య మభివృద్ధిగాంచు మార్గములను సూచించితిని. పరమాపవిత్రంబును, వేదచోదితంబును, దీర్ఘజీవనదాయకంబును, బ్రహ్మచారులకు నిత్యాచరణయోగ్యంబును, త్రికాల వేదులగు మహర్షి పుంగవులు తేజోవిలసితంబులైన యొప్పుగు నష్టాజ్ఞవిశిష్టంబగు నీయాయుర్వేదమును లోకపావనుడగు భరద్వాజమహర్షి పూర్వకాలమున నేహిమాచలప్రాంతమున తన శిష్యులగు నాత్రేయాదులకుఁ బోధించి యుద్ధరించెనో ఆ యీ హిమాచల ప్రాంతమునంగల ఋషికులమణ్డలమున వైదిక ధర్మముల నుద్ధరింప బద్ధాదరులగు మీచే నుపక్రమింపఁబడిన యీ యాయుర్వేదోద్ధరణమును త్వరలో నభివృద్ధికిఁ దెచ్చుటకు భగవంతునిఁ బ్రార్థించెదను.

ఈవిషయమై తమచేఁ బ్రయత్నింపఁబడు కార్యములకు భారతజన సామాన్యమువారును దోడ్పడవలయునని యాశ్రియఃపతికి వందనసహస్రముల నర్పించుచు విరమించుచున్నాడ.

ఓమ్ “ సహ నావవతు, సహ నౌ భునక్తు, సహ వీర్యం కరవావహై, తేజస్వి నావధీతమస్తు మా విద్మహే ”
ఓమ్ శాన్తి శాన్తి శాన్తిః ”

ఓమ్ తత్ సత్



శ్రీమద్భక్తస్వరూపముః


ఆయుర్వేదాశ్రమ గ్రంథమాలయందు
శ్రీమాన్, వైద్యకత్న పండిత డి. గోపాలాచార్యులు,

ఎ. వి. ఎస్., ఎ. ఎం. బి. వారిచే సంప్రదాయానుసారముగ

సాంధ్రభాషయందు వ్రాయబడి ముద్రితములై క్రయమునకు సిద్ధముగనున్న

ఆయుర్వేద వైద్యగ్రంథములు.

* శాశ్వత చందాదారులకు మా మాధవనిదానముతప్ప మిగతా ప్రజలకు
100-కి 25-రూ. తగ్గించి ఇవ్వబడును.



1. మాధవనిదానము - సంస్కృతము. విపులాంధ్రవ్యాఖ్యానము రోగనిదానము
లందెలుపు గొప్పవైద్యగ్రంథము వెల ...
2. ఆర్కప్రకాశము - ప్రతిమూలికనుండియు “ ఆరఖుల ” ధీయుట కుపాయము
లను వానిచే రోగములను కుదుర్చు మార్గములను ఆయుర్వేదపద్ధతి ననుస
రించి తెలుపు గొప్పచికిత్స గ్రంథము. సంస్కృతమునకు క్షత్త్రుతమైన
యాంధ్ర వ్యాఖ్యానము వ్రాయబడి యున్నది. వెల ... 2 0 0
3. ఆయుర్వేదపరిభాష - అనేకగొప్ప ఆయుర్వేద గ్రంథములనుండి సంగ్రహింప
బడినది సంస్కృతమునకు చక్కని తెనుగుటీక. ఆయుర్వేదోపధముల జేయు
వారు ముఖ్యముగ నెరుగవలసిన విషయము అనేకము లిందుగలవు. వెల ... 1 8 0
4. రసప్రదీపిక - రసతంత్రప్రక్రియలను బోధించు సుప్రసిద్ధమైన తెనుగు పద్య
కావ్యము రసార్థనాది గ్రంథముల సహాయముచే లేటతెనుగున తాత్పర్యము
వ్రాయబడినది ఇందు తెలుపబడియుండు లోహాడిధాతువులకు ఇంగ్లీషు
పేర్లు చూపబడియున్నవి. వెల ... 1 8 0
5. పథ్యాపథ్యము - సంస్కృతము. చిశదమగు తెనుగుతాత్పర్యము వ్రాయబడినది.
ప్రతిరోగమునకును హితహితములగు పథ్యాపథ్యములను దెలుపును. వెల... 1 0 0
6. భేషజకల్పము - వైద్యప్రక్రియలను తెలుపు సుప్రసిద్ధ ఆంధ్రపద్యకావ్యము.
అతి విపులమగు సాంధ్రవ్యాఖ్యానము కలదు వైద్యులుమాత్రమేగాక ప్రతి
యాంధ్రుడును చూడతగిన యుత్తమగ్రంథము. వెల ... 1 0 0

* ఇంతవరకు ముద్రితములును నిశ్చయ ముద్రింపఁజూపు గ్రంథముల నన్నిటిని గ్రహించువారు
శాశ్వతచందాదారులుగ నెన్నబడుదురు.

7. దక్షిణభారతము ఆయుర్వేదప్రచారము వెల	0	8	0
8. అధ్యక్షకాభిభాషణములు - "బొంబాయి" "కొల్లంగోడు" లలో జరిగిన ఆయుర్వేద వైద్యమహాసమ్మేళనమునయిచ్చిన ప్రధానోపన్యాసములు. ఇందు ఆయుర్వేద వైద్యక విషయములును అందలి గ్రంథములును ఆయాదేశముల యందు వైద్యాభివృద్ధియును రాజకీయ వైద్యక శాసనమును విపులముగ విమర్శించబడినవి.	0	6	0
9. హిందూశిష్యవిద్యాలయము-గఠచిన నూరుసంవత్సరముల శత్రుముఠాని వైద్యాభివృద్ధి. ఇది లెప్టనెంటుకర్నల్ శ్రీ. ఆర్. కిర్తికర్. ఎఫ్. ఎల్. యస్. ఐ.ఎం. ఎస్. (రిటైర్డు) గారిచే నాంగ్లభాషయందు వ్రాయబడినదానికి ఆంధ్రమున పరివర్తితము. ఈగ్రంథనామముచేతనే యిందలివిషయములు సర్వజనములకు ధములు. వెల	0	6	0
10. హిందూశిష్యవిద్యాలయము - ఆయుర్వేదప్రశస్తి. ఇది మహాముఖ్యమైన వైద్యక విరాజ గణనాథనేక, ఎం. ఏ. ఎల్. యం. ఎస్. గారిచే నాంగ్లభాషయందు వ్రాయబడినది. వెల	0	4	0
1. పైదానికి ఆంధ్రమున పరివర్తితము - ఇందు ఆయుర్వేదము ఆధారరహితమగు శాస్త్రము గాద (Scientific) నితెలిపి త్రిదోషతత్వవిశిష్టయము మొదలగు విషయములు చక్కగ విమర్శింపబడినవి. వెల	0	6	0
2. అగస్త్యవైద్యము - దక్షిణదేశపు వైద్యసంప్రదాయములను బోధించు తెనుగు వచనము. వెల	0	4	0
3. ఆయుర్వేదాంగశిష్యతంత్రము - ఆయుర్వేదమున శస్త్రచికిత్స నెట్లు కనుగొనినదియు దానిసభ్యసించు మార్గములను బోధించు తెనుగువచనము. వెల	0	4	0
4. వస్తీకర్తము - "పిచికారి" యొక్క స్వరూపమును దానినుపయోగించు విధమును అందుపయోగింపబడు చికిత్సామార్గములును వ్రాయబడియుండు తెనుగు వచనము. వెల	0	4	0
5. ఆయుర్వేదచరిత్రము - ఆయుర్వేదము నందలి విషయములు మొదలగువానిని విపులముగ చర్చించు తెనుగు వచనగ్రంథము. వెల	0	4	0
6. ప్రదర్శకాభిభాషణము వెల	0	2	0
7. ఋషికులబ్రహ్మచర్యాశ్రమము - ఆయుర్వేదము. వెల	0	2	0
8. ఆంధ్రదేశము - వైద్యసహాయము. వెల	0	1	0

మ్యానేజర్,

టెలిగ్రాఫ్ అడ్డను, } ఆయుర్వేదాశ్రమ గ్రంథమాలా కార్యాలయము,
 'పండిట్' మదరాస్. } సం. 55, ఆచారప్పకవీధి, జి. టి. మదరాస్.